

بسم الله الرحمن الرحيم

تکبیر و اقامت کے مسئلہ پر علمی و تحقیقی رسالہ

تکبیر کا مسئلہ

از

مولانا ملک محمد شبیر عالم مصباحی

خطیب و امام سلطانی جامع مسجد مرکز اہلسنت

ناشر

جامعہ اہلسنت حضرت ٹیپو سلطان شہید رحمۃ اللہ علیہ

آثار محلہ چترادرگہ۔ 577501۔ کرناٹک۔

فون نمبر: 08194-229251

بسم اللہ الرحمن الرحیم

تکبیر کا مسئلہ

نام کتاب

مولانا ملک محمد شبیر عالم مصباحی

تالیف

جامع معقول و منقول حضرت علامہ مفتی مطیع الرحمن صاحب قبلہ

نظر ثانی

چیف قاضی ادارہ شرعیہ مرکز اہلسنت جامعہ حضرت بلال، بنگلور۔ کرناٹک۔

صدر و اراکین سلطانی جامع مسجد مرکز اہل سنت، چترادرگہ۔

حسب فرمائش

معین الدین رضوی، رضا کمپوٹر، 9448780478۔

کمپوزنگ

تعداد اشاعت.....

صفحات.....

ادارۂ تصنیفات ۳۰ نمبر الیٹ روڈ کلکتہ۔ ۱۶

زیر اہتمام

جامعہ اہلسنت حضرت ٹیپو سلطان شہیدؒ،

ناشر

سالانہ جلسہ دستار بندی ۲۲ شعبان ۱۴۲۵ھ

بہ موقع

سلسلہ اشاعت نمبر..... ۴..... قیمت.....

یا الہی جامعہ ٹیپو سدا قائم رہے مذہب حق اہلسنت داعی قائم رہے

ہے شہید ہند سے منسوب یا رب جامعہ حشر تک یہ مذہب حق کا بنا خادم رہے

الہی شاذ کی ہے التجا شام و بحر تجھ سے

اقامت کا صحیح مسئلہ قبول عام ہو جائے

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ جَعَلَ اِلٰی قٰیَمَةِ عِلْمِ الْجَمَاعَةِ وَ الصَّلٰوَةُ وَ السَّلَامُ عَلٰی مَنْ رَفَعَ
اللّٰهُ ذِكْرَهُ، فِی الصَّلٰوَةِ وَ عَلٰی آلِهِ وَ اَصْحَابِهِ الَّذِیْنَ قَارَؤُا بِالْجَمَاعَةِ وَ عَلٰی اَیْمَةِ الْمُجْتَهِدِیْنَ
الَّذِیْنَ بَيَّنُّوْا بِمُسْئَلَةِ اِلٰی قٰیَمَةِ۔

بحمد تعالیٰ اپنی پانچویں کاوش ”تکبیر کا مسئلہ“ آپ کے ہاتھوں تک پہنچانے میں
کامیاب ہوا ہوں۔ تکبیر کے وقت کھڑے ہونے کا صحیح مسئلہ نہ جاننے کے سبب ایک ہی مسلک کے ماننے
والے نمازیوں کے درمیان کبھی کبھی بلاوجہ تکرار ہو جاتی ہے جس کے سبب مسجد کی بے حرمتی ہوتی ہے اور آپس کا
اتحاد و اختلاف و انتشار کی نذر ہو جاتا ہے اسی کے پیش نظر سوالات و جوابات کے انداز میں ائمہ اربعہ اور
۲۰۰ھ سے ۳۰۰ھ تک کے محدثین، فقہائے کرام کے اقوال کو انکی کتابوں کے حوالہ، مطبع اور صفحہ نمبر کے ساتھ
تحقیقی طور پر پیش کیا ہے۔ اگر قبول افتدز ہے عز و شرف۔

رب ذوالجلال امت مسلمہ کو تحقیقی مسائل پر عمل کر کے آپس میں اتحاد و اتفاق پیدا کرنے کا جذبہ
عطا فرمائے۔ آمین بجاہ سید المرسلین۔

سوال (1): اگر امام مخراب کے قریب یا مسجد میں موجود نہ ہو اور تکبیر کہی جائے تو نمازیوں کو کب کھڑے
ہونے کا حکم ہے؟۔

جواب: جمہور علماء جملہ ائمہ حنفیہ، شافعیہ، حنبلیہ، مالکیہ سب اس بات پر متفق ہیں
کہ ایسی صورت میں جب تک مقتدی امام کو دیکھ نہ لیں اس وقت تک کھڑے نہ ہوں اگرچہ پوری اقامت ختم
ہو جائے۔

عمدة القاری شرح بخاری از علامہ بدرالدین محمود یعنی قدس سرہ متوفی ۸۵۵ھ جلد

دوم صفحہ ۶۷۶ مکتبہ مدینہ اردو بازار لاہور **فتح الباری شرح بخاری** از شیخ شہاب الدین احمد بن
حجر عسقلانی المکی قدس سرہ متوفی ۹۷۳ھ جلد دوم صفحہ ۹۹ میں ہے۔

وَاِذَا لَمْ يَكُنِ الْاِمَامُ فِي الْمَسْجِدِ فَلْيَهْبِ الْجَمْعُهُوْرُ اِلَى اَنْهُمْ لَا يَقُوْمُوْنَ حَتّٰى يَرَوْهُ۔
 تکبیر شروع ہوئی امام مسجد میں نہیں ہے تو جمہور علماء اس طرف گئے ہیں کہ مقتدی جب تک امام کو
 دیکھ نہ لیں کھڑے نہ ہوں۔ **بدائع الصنائع** از امام ابو بکر بن مسعود کا سانی متوفی ۵۸ھ جلد اول صفحہ
 ۲۹۷ فصل فی سنن الصلوٰۃ مطبوع برکات رضا پور بندر کجرات میں ہے

فَاِنْ كَانَ خَارِجَ الْمَسْجِدِ لَا يَقُوْمُوْنَ مَا لَمْ يَحْضُرْ لِقَوْلِ النَّبِيِّ ﷺ۔

اگر امام مسجد سے باہر ہو تو جب تک امام حاضر نہ ہو جائے اس وقت تک مقتدی کھڑے نہ ہوں جیسا
 کہ حضور ﷺ کا ارشاد الجامع الصحیح بخاری شریف جلد اول صفحہ ۸۸ مطبوع رشیدیہ دہلی میں ہے۔
 حضرت ابو قتادہ ؓ اپنے والد گرامی سے روایت کرتے ہیں

قَالَ قَالَ رَسُولُ اللَّهِ ﷺ اِذَا اُقِيْمَتِ الصَّلٰوةُ فَلَا تَقُوْمُوْا حَتّٰى تَرَوْنِيْ وَ عَلَیْكُمْ السَّكِيْنَةُ

رسول اللہ ﷺ نے ارشاد فرمایا جب اقامت کہی جائے تو تم لوگ کھڑے نہ ہو جاؤ جب تک
 مجھے دیکھ نہ لو (کہ میں حجرے سے باہر آ گیا) اور اطمینان کے ساتھ رہو۔

صاحب بدائع الصنائع دلیل نقلی کے ساتھ دلیل عقلی دیتے ہوئے لکھتے ہیں

وَلَاِنَّ الْقِيَامَ لَا جَلَ الصَّلٰوةِ وَلَا يُمْكِنُ اَدَاؤُهَا بِلُزُوْنِ الْاِمَامِ فَلَمْ يَكُنِ الْقِيَامُ مُفِيْدًا (ایضاً)

اور اس لئے بھی کہ کھڑا ہونا نماز کی وجہ سے ہے اور نماز کا ادا کرنا بغیر امام کے ممکن نہیں ہے تو پہلے سے کھڑا
 ہونا بلا وجہ ہوگا۔

سوال (2) اگر امام مسجد سے باہر ہو اور مؤذن نے تکبیر شروع کر دی تو اب مقتدی کو کب کھڑا ہونا ہے؟

جواب: فتاویٰ عالمگیری جلد اول صفحہ ۵۶ فصل ثانی باب اذان مطبوع نورانی کتب

خانہ پشاور **بدائع الصنائع** جلد اول صفحہ ۲۹۸ فصل فی سنن الصلوٰۃ میں ہے

فَاَمَّا اِذَا كَانَ الْاِمَامُ خَارِجَ الْمَسْجِدِ فَاِنْ دَخَلَ الْمَسْجِدَ مِنْ قَبْلِ الصُّفُوْفِ فَكُلَّمَا
 جَاوَزَ صَفًّا قَامَ ذٰلِكَ الصَّفُّ وَ اَلَيْهِ مَالُ شَمْسِ الْاَئِمَّةِ الْحُلُوْائِي وَ السَّرْحَسِي وَ شَيْخُ الْاِ

سَلَامَ خَوَاهِرُ زَادَهُ وَإِنْ كَانَ الْإِمَامُ دَخَلَ الْمَسْجِدَ مِنْ قُلْمَا مِهِمْ يَقُومُونَ كَمَا رَأَوْا الْإِمَامَ۔
 امام جب مسجد سے باہر ہو اور صفوں کی جانب سے مسجد میں داخل ہو رہا ہو تو جس صف سے گزرے اُس اُس صف کے لوگ کھڑے ہوتے جائیں شمس الائمہ حلوانی، ہر حسی، شیخ الاسلام خواہر زادہ کا میلان اسی کی طرف ہے اور اگر امام ان کے سامنے قبلہ کی طرف سے مسجد میں داخل ہو تو امام کو دیکھتے ہی تمام مقتدی کھڑے ہو جائیں۔

سوال: (3) اگر امام نے خود ہی مسجد کے باہر سے تکبیر شروع کر دی تو اب مقتدی کیا کرے؟

جواب: اس کا جواب فتاویٰ عالمگیری جلد اول صفحہ نمبر ۷۷ میں دے دیا ہے ملاحظہ فرمائیے۔

وَإِنْ أَقَامَ خَارِجَ الْمَسْجِدِ فَمَشَانِيخُنَا اتَّفَقُوا عَلَى أَنَّهُمْ لَا يَقُومُونَ مَا لَمْ يَدْخُلِ الْإِمَامُ فِي الْمَسْجِدِ۔

اگر امام نے مسجد سے باہر ہی تکبیر کہنی شروع کر دی تو ہمارے مشائخ حنفیہ کا اس بات پر اتفاق ہے کہ مقتدی اس وقت تک کھڑے نہ ہوں جب تک امام مسجد میں داخل نہ ہو جائے۔

سوال: (4) اگر امام مسجد میں ہو اور خود ہی تکبیر بھی کہہ رہا ہو ایسی صورت میں کب کھڑے ہونے کا حکم ہے؟

جواب: جب تک پوری تکبیر ختم نہ ہو جائے مقتدی کو کھڑے ہونے کی اجازت نہیں ہے جیسا کہ در مختار، جامع الرموز، بحر الرائق، شرح کنز الدقائق اور مجمع النہر جیسی کتابوں کی عبارت سے ظاہر ہے یہاں صرف فتاویٰ عالمگیری کی عبارت ملاحظہ ہو

وَإِنْ كَانَ الْمُؤَذِّنُ وَالْإِمَامُ وَاحِدًا فَإِنْ أَقَامَ فِي الْمَسْجِدِ فَلْيَقُومُوا لَا يَقُومُونَ مَا لَمْ يَفْرُغْ مِنَ الْإِقَامَةِ

امام ہی تکبیر کہے تو مقتدی کھڑے نہ ہوں جب تک امام اقامت سے فارغ نہ ہو جائے۔

سوال (5) عمومی طور پر یہ ہوتا ہے کہ امام اور مقتدی دونوں مسجد میں موجود ہوتے ہیں پھر مؤذن تکبیر کہا

کرتا ہے ایسی صورت میں امام اعظم ابو حنیفہ قدس سرہ کے قول کے مطابق امام اور مقتدی کو کب کھڑا ہونا ہے؟

جواب امام الائمہ امام اعظم ابو حنیفہ نعمان بن ثابت قدس سرہ متوفی ۱۸۰ھ اور آپ کے شاگرد رشید

حضرت امام محمد قدس سرہ متوفی ۱۸۹ھ فرماتے ہیں کہ مقتدی اور امام کو حی علی الفلاح پر کھڑا ہونا

چاہئے۔

(۱) **موطا امام محمد** از امام شیخ محمد بن حسن شیبانی صفحہ ۸۹ مطبع اشرفی بکڈ پوڈیو بند میں ہے

يُنْبَغِي لِلْقَوْمِ إِذَا قَالَ الْمُؤَذِّنُ حَيَّ عَلَى الْفَلَاحِ أَنْ يَقُومُوا إِلَى الصَّلَاةِ وَهُوَ قَوْلُ أَبِي حَنِيفَةَ.

مقتدیوں کو چاہئے کہ جس وقت مؤذن حی علی الفلاح کہے نماز کیلئے کھڑے ہوں اور یہی قول

حضرت امام ابو حنیفہ کا ہے۔

(۲) **عمدة القاری شرح بخاری** از محدث امام علامہ محمود عینی حنفی قدس سرہ متوفی

۸۵۵ھ جلد دوم صفحہ ۶۷۶ مکتبہ مدینہ اردو بازار لاہور میں حدیث ابی قتادہ کے تحت ہے۔

وَقَالَ أَبُو حَنِيفَةَ وَ مُحَمَّدٌ يَقُومُونَ فِي الصَّفِّ إِذَا قَالَ حَيَّ عَلَى الصَّلَاةِ.

حضرت ابو حنیفہ اور امام محمد نے فرمایا ہے کہ لوگ صف میں اس وقت کھڑے ہوں جب مکرّم حی علی

الصلوہ کہے۔

(۳) **مسلم شریف مع شرح النووی** از امام ابو زکریا محی الدین یحییٰ المشہور ہے

امام نووی قدس سرہ متوفی ۶۷۶ھ جلد اول صفحہ ۲۲۱ مطبع دیوبند سہارنپور میں ہے

وَقَالَ أَبُو حَنِيفَةَ وَ الْكُوفِيُّونَ يَقُومُونَ فِي الصَّفِّ إِذَا قَالَ حَيَّ عَلَى الصَّلَاةِ.

امام ابو حنیفہ اور علمائے کوفہ نے فرمایا مؤذن جب حی علی الصلوہ کہے اس وقت سب کھڑے ہوں۔

(۴) **فتح الباری شرح بخاری** از شیخ محدث شہاب الدین احمد بن علی حجر عسقلانی

المکی قدس سرہ متوفی ۹۷۳ھ جلد دوم صفحہ ۱۰۰ میں ہے۔

وَعَنْ أَبِي حَنِيفَةَ يَقُومُونَ إِذَا قَالَ حَتَّى عَلَى الْفَلَاحِ. امام ابو حنیفہ سے مروی ہے کہ جب تکبیر حی علی الفلاح کہے تو لوگ کھڑے ہوں۔

(۵) **عون المعبود شرح ابوداؤد** جلد اول صفحہ ۲۱۳ مطبع فاروقی کتب خانہ ملتان

پاکستان میں ہے

وَعَنْ أَبِي حَنِيفَةَ يَقُومُونَ إِذَا قَالَ حَتَّى عَلَى الْفَلَاحِ. امام ابو حنیفہ سے مروی ہے کہ جب تکبیر حی علی الفلاح کہے تو لوگ کھڑے ہوں۔

(۶) **مرقات شرح مشکوٰۃ** از ملا علی قاری بن سلطان محمد ہروی متوفی ۱۰۱۴ھ جلد اول

صفحہ ۴۱۹ میں ہے

قَالَ اٰمَنَّا يَقُومُ اِلَّا مَامُ وَالْقَوْمُ عِنْدَ حَتَّى عَلَى الصَّلٰوةِ. ہمارے اماموں نے فرمایا ہے کہ امام اور مقتدی حی علی الصلوٰۃ پر کھڑے ہوں۔

(۷) **رد المحتار حاشیہ در مختار** مشہور بہ **شامی** از علامہ سید محمد امین

المعروف علامہ شامی قدس سرہ متوفی ۱۲۵۲ھ جلد اول صفحہ ۳۲۲ میں ہے

قَالَ فِي الدَّخِيْرَةِ يَقُومُ اِلَّا مَامُ إِذَا قَالَ الْمُؤَذِّنُ حَتَّى عَلَى الْفَلَاحِ عِنْدَ عَلَمَانَا الثَّلَاثَةِ. علامہ شامی فرماتے ہیں ذخیرہ میں ہے کہ امام اور قوم اس وقت کھڑے ہوں جب مؤذن حی علی الفلاح کہے ہمارے تینوں ائمہ کے نزدیک یہی حکم ہے۔

سوال: (6) دوسرے فقہائے کرام کی اس مسئلہ میں کیا تحقیق ہے؟

جواب: مختلف زمانوں کے جلیل القدر فقہائے کرام کی کتابوں سے ان کے اقوال تحریر کیے جاتے

ہیں ملاحظہ ہوں۔

كتاب الاصل المعروف بالمبسوط از امام محمد بن حسن شیبانی متوفی ۱۸۹ھ جلد

اول صفحہ ۸ باب افتتاح الصلوة مطبع المكتبة المدیة لاہور میں ہے

فَإِذَا كَانَ الْإِمَامُ مَعَ الْقَوْمِ فِي الْمَسْجِدِ فَإِنِّي أُحِبُّ لَهُمْ أَنْ يَقُومُوا فِي الصَّفِّ إِذَا قَالَ الْمُؤَذِّنُ حَتَّى عَلَى الْفَلَاحِ.

اگر امام قوم کے ساتھ مسجد میں موجود ہے تو میں پسند کرتا ہوں کہ لوگ صف میں اس وقت کھڑے ہوں جب مؤذن حی علی الفلاح کہے۔

بدائع الصنائع از امام ابو بکر بن مسعود کا سانی حنفی متوفی ۵۸ھ جلد اول ۲۹۶ فصل فی

سنن الصلوٰۃ مطبع مرکز اہل سنت برکات رضا پور بندر کجرات میں ہے

وَالْجُمْلَةُ فِيهِ أَنَّ الْمُؤَذِّنَ إِذَا قَالَ حَتَّى عَلَى الْفَلَاحِ فَإِنْ كَانَ الْإِمَامُ مَعَهُمْ فِي الْمَسْجِدِ يَسْتَحِبُّ لِلْقَوْمِ أَنْ يَقُومُوا فِي الصَّفِّ.

اور خلاصہ کلام اس مسئلہ میں یہ ہے کہ امام مسجد میں موجود ہو تو مستحب یہ ہے کہ جب مؤذن حی علی الفلاح کہے تب لوگ کھڑے۔

شرح وقایہ از صدر الشریعہ امام عبید اللہ بن مسعود قدس سرہ متوفی ۴۲ھ جلد اول صفحہ ۱۳۶

مطبع مجیدی کانپور میں ہے

يَقُومُ إِلَّا مَامٌ وَالْقَوْمُ عِنْدَهُ حَتَّى عَلَى الصَّلَاةِ.

امام اور مقتدی حی علی الصلوٰۃ پر کھڑے ہوں۔

تنبیہ الابصار از شیخ الاسلام امام محمد بن عبد اللہ ترمذی قدس سرہ متوفی ۳۲۰ھ جلد اول صفحہ

۲۷۹ باب آداب صلوٰۃ مطبع دار الفکر الطبعة الثانية ۱۳۸۶ھ میں ہے

وَالْقِيَامُ لَا مَامٌ وَمُوتِمٍ حِينَ قِيلَ حَتَّى عَلَى الْفَلَاحِ إِنْ كَانَ الْإِمَامُ بِقُرْبِ

الْمُخْرَابِ.

امام مخراب کے قریب موجود ہو تو امام اور مقتدی اس وقت کھڑے ہوں جب حی علی الفلاح کہا جائے

فتاویٰ عالمگیری مصری جلد اول صفحہ ۵۳ میں ہے

إِنْ كَانَ الْمُؤَذِّنُ غَيْرَ الْإِمَامِ وَكَانَ الْقَوْمُ مَعَ الْإِمَامِ فِي الْمَسْجِدِ فَإِنَّهُ يَقُومُ إِلَّا مَامَ
وَالْقَوْمُ إِذَا قَالَ الْمُؤَذِّنُ حَيَّ عَلَى الْفَلَاحِ عِنْدَ عُلَمَائِنَا الثَّلَاثَةِ وَهُوَ الصَّحِيحُ.
اگر مؤذن امام کے علاوہ کوئی دوسرا ہے اور قوم امام کے ساتھ مسجد میں موجود ہے تو علمائے ثلاثہ یعنی امام ابوحنیفہ،
امام محمد، امام قاضی ابو یوسف رحمہ اللہ کا مذہب یہ ہے کہ امام اور مقتدی اس وقت کھڑے ہوں جب تکبیر کہنے والا حی
على الفلاح کہے اور یہی صحیح ہے۔

اشعة اللمعات شرح مشکوٰۃ از محقق شیخ عبدالحق محدث دہلوی قدس سرہ متوفی

۱۰۲۵ھ جلد اول صفحہ ۳۲۱ میں ہے

فقہاء گفۃ اند مذہب آنست کہ نزوحی علی الصلوٰۃ باید برخواست..... فقہاء کرام نے فرمایا ہے کہ
مذہب یہ ہے کہ حی علی الصلوٰۃ کے وقت اٹھنا چاہیئے۔

کنز الدقائق از شیخ ابوالبرکات عبداللہ بن احمد نسبی قدس سرہ متوفی ۷۱۰ھ صفحہ ۲۲ میں ہے

وَالْقِيَامُ حِينَ قِيلَ حَيَّ عَلَى الْفَلَاحِ
کھڑے ہونے کا حکم اس وقت ہے جب
حی علی الفلاح کہا جائے۔

تبیین الحقائق شرح کنز الدقائق از شیخ فخر الدین عثمان زلیعی قدس سرہ متوفی

۷۴۳ھ صفحہ ۱۰۸ میں صاحب کنز الدقائق کے اس قول ”وَالْقِيَامُ حِينَ قِيلَ حَيَّ عَلَى الْفَلَاحِ“ کی تشریح
کرتے ہوئے لکھتے ہیں

قَوْلُهُ: وَالْقِيَامُ حِينَ قِيلَ حَيَّ عَلَى الْفَلَاحِ لَا نَهْ، أَمَرَ بِهِ فَيَسْتَجِبُ إِلَيْهِ الْمُسَارَعَةُ
صاحب کنز الدقائق کا یہ کہنا کہ حی علی الفلاح کے وقت کھڑا ہونا چاہیئے اس لئے کہ مکرم نے حی علی
الفلاح کہہ کر ہی نماز کے لئے بلایا ہے تو اب نماز کے لئے کھڑا ہونا مستحب ہے۔

بحر الرائق شرح کنز الدقائق از شیخ زین الدین قدس سرہ متوفی ۷۹۰ھ صفحہ ۳۲۱

میں صاحب کنز الدقائق کے قول ”وَالْقِيَامُ حِينَ قِيلَ حَيَّ عَلَى الْفَلَاحِ“ کی تشریح کرتے ہوئے لکھتے

ہیں قَوْلُهُ، وَالْقِيَامُ حِينَ قِيلَ حَيَّ عَلَى الْفَلَاحِ لَا نَهْ، أَمَرَ بِهِ فَيُسْتَجَبُ إِلَيْهِ الْمُسَارَعَةُ وَ
أُطْلِقَتْ، فَشَمِلَ إِلَّا مَامٌ وَالْمَامُومُ

’صاحب کنز الدقائق کے ارشاد ”حی علی الفلاح پر کھڑا ہونا چاہیے“ کا مطلب یہ ہے کہ مکبر نے حی علی
الفلاح کہہ کر ہی نماز کیلئے بلایا ہے تو اب اس کی تعمیل میں جلدی کرنا مستحب ہے اور ماتن (ابوالبرکات عبداللہ
نسفی متوفی ۱۰۱۷ھ) نے کھڑے ہونے کا حکم مطلق رکھا یعنی امام یا مقتدی کیلئے خاص نہیں کیا ہے تو یہ حکم امام اور
مقتدی دونوں کو شامل ہے۔

نور الایضاح از شیخ حسن بن علی شرنبلالی قدس سرہ متوفی ۱۰۶۹ھ صفحہ ۷۲ میں ہے

وَالْقِيَامُ حِينَ قِيلَ حَيَّ عَلَى الْفَلَاحِ

کھڑے ہونے کا حکم اس وقت ہے جب حی علی الفلاح کہا جائے

صاحب نور الایضاح اپنے اسی کتاب کی شرح مرقی الفلاح شرح نور الایضاح صفحہ ۱۵۱

میں اپنے اسی قول کی تشریح میں لکھتے ہیں

وَمَنْ الْأَدَبِ (الْقِيَامُ) أَمَى قِيَامُ الْقَوْمِ وَالْإِمَامُ إِنْ كَانَ حَاضِرًا يَقْرُبُ الْمُحَرَّابِ (حِينَ قِيلَ) أَمَى
وَقْتُ قَوْلِ الْمُقِيمِ (حَيَّ عَلَى الْفَلَاحِ) لَا نَهْ، أَمَرَ بِهِ فَيُجَابُ.

نماز کے آداب و مستحبات میں یہ ہے کہ امام محراب کے قریب موجود ہے تو امام اور قوم اس وقت
کھڑے ہوں جب تکبیر کہنے والا حی علی الفلاح کہے اس لئے کہ اس نے حی علی الفلاح کہہ کر نماز کے لئے بلایا تو
اب اس کی تعمیل کی جائے۔

مالا بد منه از قاضی ثناء اللہ پانی پتی قدس سرہ متوفی ۱۲۰۶ھ قدس سرہ صفحہ ۲۴ میں ہے

طریقہ خواندن نماز بر وجہ سنت آں است کہ اذان گفتہ شود و اقامت و نزوحی علی الصلوہ ہر خیزد۔

نماز ادا کرنے کا سنت طریقہ یہ ہے کہ اذان اور اقامت سے نماز پڑھی جائے اور حی علی الصلوہ کے

وقت کھڑے ہوں۔

سوال: (7) کہیں حی علی الصلوٰۃ پر کھڑے ہونے کی روایت ہے اور کہیں حی علی الفلاح پر آخر ایسا کیوں ہے؟

جواب: ایسا اس لئے ہے کہ حی علی الصلوٰۃ پر کھڑا ہونا شروع کریں اور حی علی الفلاح پر پورے طور پر کھڑے ہو جائیں۔

سوال: (8) مذہب حنفی کے علاوہ دوسرے ائمہ کرام کے اقوال و تصریحات بھی بتادیں تاکہ اس مسئلہ کو سمجھنے میں مزید آسانی ہو جائے؟

جواب: شرح مسلم شریف از امام نووی شافعی جلد اول صفحہ ۲۲۱ باب متی يقوم الناس للصلوة مطبع رشیدیہ دہلی میں ہے

فَمَنْهُبُ الشَّافِعِيِّ رَحِمَهُ اللَّهُ تَعَالَى وَ طَائِفَةٌ أَنَّهُ يَسْتَحِبُّ أَنْ لَا يَقُومَ أَحَدٌ حَتَّى يَفْرُغَ الْمُؤَذِّنُ مِنَ الْإِقَامَةِ.

امام شافعی رحمہ اللہ علیہ اور ایک جماعت علماء کا مذہب یہ ہے کہ امام اور مقتدی کوئی بھی کھڑا نہ ہو جب تک مؤذن تکبیر سے فارغ نہ ہو جائے یہی مستحب ہے۔

امام احمد بن حنبل رحمہ اللہ کا قول یہ ہے کہ جس وقت مؤذن قد قامت الصلوٰۃ کہے اس وقت مقتدی اور امام کھڑے ہوں جسکی تائید صحابی رسول ﷺ حضرت انس رضی اللہ عنہ کے فعل سے ہوتی ہے۔

فتح الباری شرح بخاری جلد دوم صفحہ ۱۵۳ باب متی يقوم الناس مطبع قدیمی

کتب خانہ آرام باغ کراچی **شرح صحیح مسلم** از امام نووی جلد اول صفحہ ۲۲۱ باب متی يقوم الناس للصلوة مطبع رشیدیہ دہلی میں ہے

وَ كَانَ أَنَسٌ رَضِيَ اللَّهُ عَنْهُ يَقُومُ إِذَا قَالَ الْمُؤَذِّنُ قَدْ قَامَتِ الصَّلَاةُ وَ بِهِ قَالَ أَحْمَدُ رَضِيَ اللَّهُ عَنْهُ.

حضرت انس رضی اللہ عنہ اس وقت کھڑے ہوتے تھے جب مؤذن قد قامت الصلوٰۃ کہتا اور یہی قول حضرت امام بن احمد بن حنبل رحمہ اللہ کا ہے۔

اکثر مالکی علماء فرماتے ہیں اختتام تکبیر پر کھڑا ہونا چاہیئے۔

فتح الباری شرح بخاری از الحافظ علامہ ابن حجر عسقلانی المکی قدس سرہ متوفی ۸۵۰ھ

جلد دوم صفحہ ۱۵۳ باب متی يقوم الناس مطبوع قدیمی کتب خانہ آرام باغ کراچی، عون المعبود شرح ابو دائود شریف، شرح موطاء از علامہ زرقانی مالکی قدس سرہ میں ہے

وَذَهَبَ إِلَّا كَثُرُونَ إِلَىٰ أَنَّهُمْ إِذَا كَانَ الْإِمَامُ مَعَهُمْ فِي الْمَسْجِدِ لَمْ يَقُومُوا حَتَّىٰ يَفْرُغَ مِنَ الْإِقَامَةِ.

اکثر علمائے مالکیہ اس طرف گئے ہیں کہ امام مقتدیوں کے ساتھ مسجد میں موجود ہو تو جب تک اقامت ختم نہ ہو جائے لوگ کھڑے نہ ہوں۔

سوال (9) شروع تکبیر سے کھڑے ہونے یا درمیان تکبیر آ کر کھڑے ہو جانے میں نقصان و حرج ہی کیا

ہے؟

جواب: اگر کوئی نمازی تکبیر کے شروع میں مسجد میں آئے اور اس خیال سے کہ تکبیر ہو رہی ہے اب بیٹھنے سے کیا فائدہ ہے وہ کھڑا ہو کر ہی انتظار شروع کرے تو اس کا یہ فعل مکروہ ہے۔

(۱) رد المحتار مشہور بہ شامی از علامہ سید محمد امین المعروف امام عابدین شامی قدس

سرہ متوفی ۱۲۵۲ھ جلد اول صفحہ ۳۸۰ میں ہے

وَيُكْرَهُ لَهُ إِلَّا نَتَظَّارُ قَائِمًا وَلَكِنْ يَقْعُدُ ثُمَّ يَقُومُ إِذَا بَلَغَ الْمُؤَذِّنُ حَيَّ عَلَى الْفَلَاحِ.

نمازی کو کھڑا ہو کر نماز کا انتظار کرنا مکروہ ہے وہ بیٹھ جائے پھر جب مؤذن حی علی الفلاح پر پہنچے تو

کھڑا ہو۔

(۲) حاشیہ مراقی الفلاح از شیخ امام طحطاوی قدس سرہ متوفی ۱۲۳۱ھ صفحہ ۱۵۱

فصل من آدابها مطبوع المکتبہ الاشرفیہ دیوبند۔

وَإِذَا أَخَذَ الْمُؤَذِّنُ فِي الْإِقَامَةِ وَدَخَلَ رَجُلٌ فِي الْمَسْجِدِ فَإِنَّهُ يَقْعُدُ وَلَا يَنْتَظِرُ

قَائِمًا فَإِنَّهُ مَكْرُوهٌ كَمَا فِي الْمُضْمِرَاتِ فَهَسْتَانِي وَيُفْهَمُ مِنْهُ كَرَاهَةُ الْقِيَامِ ابْتِدَاءً إِلَّا قَائِمَةً وَالنَّاسُ عَنْهُ غَافِلُونَ.

مؤذن کے تکبیر شروع کرنے کے بعد کوئی مسجد میں آیا تو بیٹھ جائے اور کھڑے ہو کر انتظار نہ کرے کھڑے ہو کر انتظار کرنا مکروہ ہے جیسا کہ مضمرات میں تھمتانی کے حوالہ سے ہے اسی سے سمجھ میں آتا ہے کہ ابتداءً اقامت سے کھڑا ہونا مکروہ ہے اور لوگ اس مسئلہ سے غافل ہیں۔

فتاویٰ عالمگیری جلد اول صفحہ ۵۳ فصل ثانی باب اذان و اقامت مطبع نورانی کتب

خانہ پیٹاور میں ہے۔

وَإِذَا دَخَلَ رَجُلٌ عِنْدَ الْإِمَامَةِ وَيُكْرَهُ لَهُ إِلَّا نِيظَارُ قَائِمًا وَلَكِنْ يَقْعُدُ ثُمَّ يَقُومُ إِذَا بَلَغَ الْمُؤَذِّنُ حَيَّ عَلَى الْفَلَاحِ كَذَا فِي الْمُضْمِرَاتِ.

جب کوئی اقامت کے وقت مسجد میں آئے تو اس کو کھڑے رہ کر انتظار کرنا مکروہ ہے وہ بیٹھ جائے پھر جب مؤذن حی علی الفلاح پر پہنچے تب کھڑا ہو مضمرات میں ایسا ہی ہے۔

شروع تکبیر یا درمیان تکبیر کھڑے ہونے میں ایک خاص حرج یہ ہے کہ تکبیر کہنے والا حی علی الصلوہ، حی علی الفلاح کہہ کر نمازیوں کو بلاتا ہے یعنی نماز کی طرف آؤ، فلاح وہی وہی طرف آؤ اب اس حکم کی تعمیل میں لوگوں کو چاہیے کہ نماز کے لئے کھڑے ہو جائیں اگر لوگ پہلے ہی سے کھڑے ہیں تو مؤذن کا یہ کہنا آؤ نماز کی طرف آؤ فلاح و کامرانی کی طرف بالکل لغو اور بے معنی اور بے کار ہو جائے گا حالانکہ اقامت میں یہ الفاظ کہنا سنت ہے۔

بدائع الصنائع از ملک العلماء ابو بکر بن مسعود کا سانی حنفی قدس سرہ متوفی ۵۸۵ھ جلد

اول صفحہ ۲۹۷ فصل فی سنن الصلوۃ مطبع برکات رضا پور بندر کجرات میں ہے۔

إِنَّا نَمْنَعُهُمْ عَنِ الْقِيَامِ كَيْلًا يُلْغَوُ قَوْلُهُ حَيَّ عَلَى الْفَلَاحِ لِأَنَّ مَنْ وَجَدَتْ مِنْهُ الْمُبَادَرَةَ إِلَى شَيْءٍ فَدَعَا إِلَيْهِ بَعْدَ تَحْصِيلِهِ إِيَّاهُ لَغْوٌ مِنَ الْكَلَامِ.

ہم جی علی الفلاح کہنے سے قبل کھڑے ہونے سے اس لئے منع کرتے ہیں تاکہ مؤذن کا قول بے کار اور لغو نہ ہو جائے اس لئے کہ آدمی جس کام کو کر چکا ہو اسے اسی کام کو کرنے کے لئے کہنا بے فائدہ اور لغو ہے۔

سوال (10) مسلم شریف جلد اول صفحہ ۲۲۰ باب متی يقوم الناس للصلوة مطبوع

رشیدیہ دہلی کی حدیث پاک ہے

عَنْ أَبِي هُرَيْرَةَ أَنَّ الصَّلَاةَ كَانَتْ تُقَامُ لِرَسُولِ اللَّهِ ﷺ فَيَأْخُذُ النَّاسُ مُصَافَهُمْ قَبْلَ أَنْ يَقُومَ النَّبِيُّ ﷺ مَقَامَهُ.

حضرت ابو ہریرہ رضی اللہ عنہ فرماتے ہیں کہ رسول اللہ ﷺ کے تشریف لانے اور اپنی جگہ پر کھڑے ہونے سے پہلے ہی صحابہ کرام رضی اللہ عنہم اپنی اپنی جگہ صفوں میں لے لیتے تھے..... کیا اس حدیث پاک کو شروع تکبیر میں کھڑے ہونے کی دلیل نہیں بنا سکتے؟

جواب: حدیث کے الفاظ ہیں فیأخذ الناس مصافهم جس کے معنی ہیں صحابہ اپنی اپنی جگہ لے لیتے یعنی اپنی اپنی جگہ پر بیٹھ جاتے تھے آج بھی لوگ پہلے سے آکر بیٹھ جاتے ہیں..... کھڑے ہونے کے لئے عربی میں یاخذ نہیں بلکہ يقوم آتی ہے اور حدیث شریف میں يقوم الناس نہیں ہے تو اس سے کھڑے ہونے پر دلیل قائم کرنا بھی درست نہیں ہو گا یہی وجہ ہے کہ شارحین حدیث میں سے کسی نے بھی اس حدیث سے پہلے کھڑے ہو جانے پر استدلال نہیں کیا ہے۔

سوال (11) احادیث کریمہ میں صف برابر کرنے کی بڑی تاکید آئی ہے اس لئے بھی کچھ لوگ پہلے سے کھڑے ہو جاتے ہیں؟

جواب: صف کو برابر کرنا یقیناً ضروری ہے لوگوں کو چاہئے کہ ادھر ادھر بیٹھنے کے بجائے صف میں آکر بیٹھیں یہ کس قدر افسوس کی بات ہے کہ نماز پڑھتے مسلمانوں کی تمام عمر گزر رہی ہے اور اب تک انہیں صف درست کرنا نہیں آیا جبکہ مسجدوں میں جائے نماز بچھانے کا ایک خاص مقصد یہ بھی ہے کہ لوگ اس کے حساب سے صف سیدھی کر کے بیٹھیں نہ کہ اپنی اصلاح کرنے کی بجائے جلیل القدر فقہاء اور خود اپنے مسلک

اور ائمہ کرام کی تصریحات و اقوال کی مخالفت کریں اور فعل مکروہ کا مرتکب ٹھہریں۔

سوال: (12) صفوں کی درستگی کا کوئی صحیح طریقہ بتادیں جس سے فقہاء کی مخالفت اور فعل مکروہ کا

ارتکاب نہ ہو؟

جواب: بحمدہ تعالیٰ ائمہ کرام نے کسی مسئلہ کو تشنہ نہیں چھوڑا ہے ملاحظہ ہو حدیث کی مشہور و معروف کتاب جو بخاری شریف، مسلم شریف، ترمذی شریف، نسائی شریف، ابن ماجہ شریف، ابوداؤد شریف کے علاوہ حدیث کی دیگر کتابوں سے بھی پہلے لکھی گئی ہے جس کی نمایاں خصوصیت یہ ہے کہ اس میں احادیث کے ساتھ مسائل کا استخراج بھی ہے۔

موطاء امام محمد از محدث امام محمد بن حسن شیبانی متوفی ۱۸۹ھ صفحہ ۸۹ مطبع اشرفی

بکڈ پوڈیو بند میں ہے۔

وَقَالَ مُحَمَّدٌ يَنْبَغِي لِلْقَوْمِ إِذَا قَالَ الْمُؤَذِّنُ حَيَّ عَلَى الْفَلَاحِ أَنْ يَقُومُوا إِلَى الصَّلَاةِ
فَيُصَفُّوا وَيُسَوُّوا الصُّفُوفَ وَيُحَاذُوا بَيْنَ الْمَنَاصِبِ.

امام محمد فرماتے ہیں مقتدیوں کو چاہئے جب مؤذن حسی علی الفلاح کہہ لے نماز کیلئے کھڑے ہو کر صف باندھیں اور صفوں کو درست کریں موٹڑے سے موٹڑے ملا لیں۔

سوال: (13) تکبیر کے وقت کھڑے ہونے کے مسئلہ پر آپ (مؤلف) کیا کہنا چاہیں گے؟

جواب: احادیث و شروح احادیث، فقہ و فتاویٰ کے کتابوں کے حوالے سب آپ کے سامنے ہیں

..... جن میں بالاتفاق یہی بتایا گیا ہے کہ امام و مقتدی مسجد میں موجود ہوں اور تکبیر ہو رہی ہو لوگ بیٹھے رہیں یہاں تک کہ تکبیر شروع ہو جانے کے بعد حسی علی الصلوٰۃ سے پہلے کوئی آجائے تو بیٹھ جائے، جب تکبیر کہنے والا حسی علی الصلوٰۃ کہتو کھڑا ہونا شروع کرے یہی سنت ہے اور اس کے خلاف مکروہ۔ واللہ اعلم بالصواب۔ اللہ تعالیٰ ہمیں سنت پر عمل کی توفیق دے۔

آمین بحاجہ سید المرسلین والحمد لله رب العالمین

ملک محمد شبیر عالم مصباحی
مرکز اہلسنت سلطانی جامع مسجد
چترادرگہ کرناٹک۔ موبائل نمبر 9845653986